

## BIEŁARUSKAJA

## KRYNICA

PALITYČNAJA, HRAMADZKAJA I LITERATURNAJA HAZETA.

## Adres Redakcyi i Administracyi:

WILNIA, LUDWISARSKAJA 1-19. (Wilno. L. dwisarska 1-19)

Redakcyja adčyniena ad 9 hadz. r n. da 4 hadz. wieč.

„Biel. KRYNICA“ kaštuje na hod—10 zał., na paŭhoda—

5 zał., na 3 miesiacy — 3 zał., na 1 miesiac — 1 zał.

HAZETA WYCHODZIĆ RAZ U TYDZIEN.

## Cena abwiestak:

na 1-šaj staroncy 30 hr., 2 i 3 — 25 hr., na 4-aj — 20 hrož., — za radok drobnaha druku ū adnej paloscy.

## Pašla prysudu nad „Hramadoj“ u druhoj instancyi.

Z pryčyny ciesnaty našaj hazety nie mahli my ū paru naležna abhawaryć sprawu „Hramady“, jakaja ū sučasny mament maje nia mała hramadzkaŭ značeńnia. Dyk spaŭniajem swoj abawiazak choć krychu ū spoźnienym čaście.

„Hramada“ užo spačatku swajho istnawańnia (1925 h.) kidałasja ū wočy tym, što ū skład jaje ūwachodzili: biełaruskija narodniki, polskija i sawieckija špijony, Žydy, Palaki, Rasiejcy, masony, a tak-ža i zwyčajnyja prachadzimcy. Heta rožnakolernaja „Hramada“ ūrešcie wyjawiłasja, jak krajna socyjalistyčnaja, abapiortaja na teoryi Marksa ū wopratcy Lenina i što za hetym idzie, — jak anty-chryścijanskaja i anty-narodnaja.

„Hramada“ istnawała jak partyja lehalnaja. Taŭčasnyja polskija ūrady dazwalali „Hramadzie“ na mnohaje, zorka adnačasna za jej śledziačy j ścisła natujučy kožny jaje čyn, kožnaje słowa. Mety takoj taktyki polskaj palityki byli jasnyja: usim najbołš aktyŭnym i świedamym biełaruskim elementam dać mahčymaśc wyjawić siabie, kab pašla wiedać, jak da kožnaha z ich zastasawacca.

Sawiety, hledziačy na bujny rost „Hramady“, tak-ža hlytali ślinku, šukajučy siarod jaje žyru i dla siabie. Sawiety adkryta ū swajej presie daryli „Hramadu“ wialikaj sympatyjaj, u jaje rady pasyłali wyprabawanych komunistaŭ, prabiralisia ū hramadaŭskuju presu i ahułam usiej swajej pracaj imknulisia da taho, kab „Hramada“ rabila ūrežańnie arhanizacyi čysta komunistyčnaja. Patrebna heta im było dla ūtrymańnia bałšawickich nastrojaŭ u Radawaj Biełarusi, a tak-ža dla komunistyčnych imknieńniaŭ da bałšawickaj rewolucyji ū Zachadniaj Biełarusi, što žjaŭlajecca adnym z punktaŭ komunistyčnaj prahramy — usiaświetnaj rewolucyji.

Tymčasam čas išoŭ. „Hramada“ bujna rasła i raźwiwalaśia. Polskaja presa i hramadziastwa ahułam (kaniec 1926 h.) padniało formalnuju paniku, adkryta zaklikajučy ūrad da likwidacyi „Hramady“, jak arhanizacyi komunistyčnaj. Rabili heta adnalkowa, jak demokratyčny „Kur. Wil.“, tak i endecki „Dzien. Wil.“.

Kožny dumajučy palityk jasna bačyŭ, što dla „Hramady“ nastupaje trahičnaja časina. I nastupiła. U pałowie studnia 1927 h. byli aryštawany pasły z „Hramady“ i ceły rad inšych hramadaŭcaŭ.

Najbołš truśliwy z biełaruskich palitykaŭ i najbołš biezpryncypowy, ihrajučy wialikuju rolu ū „Hramadzie“, esabliwa-ž u jaje presie, Anton Łuckiewič, astaŭšysja na swabodzie (aryštawany jon byŭ 12. X. 1927 h.), ale čujučy dla siabie niebiaśpieku, pačynaje nahladać dla siabie bołš biaśpiečnaje miejsca. Z hetaj metaj rukami wiedamaha Janki Stankiewiča ū letnich miesiacach 1927 h. zakładaŭ tak zwanuju „Sialanskuju Partiju“, jakaja pry pasrednictwie Palaka S. Wysłoucha całkom addajacca pad polska-sanacyjnyja ūplywy.

„Hramada“ istnawać pierastaje, siarod hramadaŭcaŭ nastaje poŭny razład.

Pajaŭlajucca zarodki „Hramady“ polonofilskaj, uhadowaj. Da Łuckiewiča i Janki Stankiewiča dałučajacca R. Astroŭski, Koŭš, Čatyrka i inšyja. U ich asobach bačym nowy ūhadowy polonofilski kirunak istnujučy aź da siańnia. Metaj ich było, przykryŭšysia imiem „Hramady“, wykarystać hramadaŭskija na siałe nastroi, prabracca ū sučasny Sojm i takim čynam wypłyć na šyrokija wody. Adnak wybary ū Sojm prynosiać im wielikija niespadzieŭki. Astroŭski i Čatyrka ū Nawahradzkim wokruzie prawaliwajucca. U wokruzie Lidzkim, pry pomačy Palakoŭ, prachodzić u Sojm Janka Stankiewič.

Prychodzie ūrešcie miesiac trawień 1928 h., a z im ciažki prysud u Wilenskim Akružnym Sudzie pawadyroŭ „Hramady“ i apraŭdańnie Łuckiewiča, Astroŭskaha, Koŭša i inš.

Ad hetaha času aź da astatnich dzion wia-dziecca żywaja pierastrelka za pawadyroŭ „Hramady“ miž palitykaj sawieckaj i polskaj. Sawiety adnosna da asudžanaj „Hramady“ wiaduć siabie tak, jakby „Hramada“ była čysta komunistyčnaj partyjaj. Z druhoaha-ž boku ū polskaj sanacyjnaj presie, štoraz čaściej pajaŭlajucca hałas, što hramadaŭskija dziejačy, a pradusim pawadyry jaje Taraškiewič i inšyja — heta biełaruskija narodniki i ūwažać ich za komunistaŭ niamožna. Z tej-ža sanacyjnaj presy jasna wi-dać imknieńnie da taho, kab z pawadyroŭ hramadaŭskich zrabieć paslušnaje aružža polskaj palityki i wiernych pracauńikoŭ na niwie polskabiełaruskaha parazumleńnia.

Padyšoŭ ūrešcie praces „Hramady“ ū Sudzie Apelacyjnym. 16 sakawika 1929 hodu ū henym sudzie wialikaja bołšaść raniej asudžanych hramadaŭcaŭ zwolnieny, mnohim kara źmienšana, a pawadyrom: Taraškiewiču, Rak-Michajłoŭskamu, Wałošynu, Miatle, Akinčycu i inš. kara skaročana z 12 hahoŭ katarhi na 6.

U wyniku ūsiaho hetaha pakulšto možam skazać hatulki: biełarуска-polskaja sanacyja: Łuckiewič, Astroŭski, Janka Stankiewič, Koŭš i inšyja ū swajej palitycy zbankrutawali akančalna.

Hawaryć-ža ab tym, što z prysudu nad „Hramadoj“ skarystali komunisty, tak-ža nia prychozicca. Palityčnyja pohłady pawadyroŭ „Hramady“, astaŭšychsia za kratami nia wiedamy. Paklikacca na ich nia majuć nijakich padstaŭ ani kamunisty, ani „sanatary“. Prydzie čas i sami zasudžanyja pawadyry „Hramady“ skazuć, što dumajuć. Na „Hramadzie“, što znachodzicca pad klučom, a asabliwie na mazhoch jaje, na Taraškiewiču, kryžujucca histaryčnyja ūplywy rasiejckija i polskija. Ci Taraškiewič adnamu z ich paddasca, ci astaniecca wiernym tolki swajmu narodu i jaho praŭdziwym ideałam — woś sutnaść akančalnaj raźwiazki „Hramady“. Heta-ž usio pakaža budučynia, jakaja, spadziajomsia, nie zaharami.

## Nowy ździek ks. Droniča nad žodzišnymi parachwijanami.

Ks. Dronič u praciachu dwuch hadoŭ swajho „pastyrstwa“ ū Žodziškach prasławiŭsia swaimi ździekami nad Žodzišnymi Biełarusami. Pieršy krok jaho ździeku byŭ hruby hwałt nad prawam biełaruskaj mowy ū Žodzišnym kaściele: Dronič wykinuŭ z ambony ū žodzišnym kaściele biełaruskiju mowu i zamianiu jaje mowaj polskaj. Heta tolki jamu i ūdałosia, bo relihijnaja pieśnia biełaruskaja, jakuju parachwijananie wielmi lubiać i achwotna piajuć, krasujacca ū žodzišnym kaściele j da siahońnia. I heta dla Droniča najhoršy tupik u jahonaj pracy.

Apynuŭšysia ū takiŭ tupiku swajho misijanerstwa ks. Dronič nakinuŭsia na swaich praciŭnikaŭ-parachwijan z nialudzkaŭ złościj, teroryzujučy ich pa swojemu duchowa. Nia budu tut pieraličać tych Droničaŭskich ździekaŭ nad Žodzišnymi Biełarusami, ab jakich nia raz piśala-sia: jany užo ūsim čytačom wiedamy. Z usich ździekaŭ ks. Droniča, jakija jon tolki tasawaŭ da swaich parachwijan, apošni ździek prosta žudasny.

Na pieršy dzień sioletniaha Wialikadnia, u čaście kazańnia, nawaliŭsia ks. Dronič na parachwijan i ū złości, prywodziačy cytaty z žyćcia św. Ihnacaha Łojoli zajawiŭ, što jon, Dronič idzie ū žodzišny kaścioł, jak na Golgotu, a kali padaŭ ludziam Najśw. Sakramant (komuniju), to z takoj nieachwotaj, što lepš kinuŭ-by Jaho ū jamu, čymsia padawać Jaho tutejšym ludziam. Taksama zajawiŭ, što z bołšaj pryjemnaściaj daw-aŭ-by caławać kryž — relikwiju — šatanu čymsia Žodzišnym parachwijanam.

Adnym słowam, Dronič wyjawiŭ ūsio, što čuje swaim sercam da Žodzišnych parachwijan Biełarusaŭ. Z hetaha jasna, jakoje „misijanerstwa“ spaŭniaje Dronič u Žodziškach. Ale parachwijananie Žodzišnyja przywykšyja da padobnych wystupleńniaŭ Droniča pieraniešli ciarpliwa i hety ździek. Pry hetym možna z peŭnaściaj skazać, što Dronič nie zahlušyć u nas taho, što užo raście, raźwiewajacca i krasuje. Žodzišnyja Biełarusy poŭny wiery, što Droničaŭščyna u Žodziškach usiožtaki niekali panawać pierastanie.

Žodzišny parachwijanin.

## U Wilenskaj Mužskoj Wučycielskaj Seminaryi.

U subotu, 23/III. s.h. adbyŭsia ū Wilenskaj Mužskoj Wučycielskaj Seminaryi wiečar, ładžany Krajaznaŭčym hurtkom istnujučym pry nazwanaj Seminaryi.

Pačauśsia wiečar ustupnym słowam prafesara Seminaryi p. Lichtarowiča, jaki, apirajučysia na adžynym histaryčnym fakcie, što dačka kniazia Hiedymina wychodziačy zamuž za polskaha karala Kazimiera mieła ū pasazie 20,000 Palakaŭ-niawolnikaŭ — wywieŭ swaju teoryju, pawodle jakoj žychary našaj wioski—tutejšyja, heta Palaki pa pachodžańniu, tolki mowa ich krychu sapsutaja ūplywami biełaruskimi, litoŭskimi i inš. (Biełaruś, jak možna było sudzić sa sloŭ p. L., znachodzicca niejdzie daloka na Ŭschodzie). Palaki, pa dumcy p. praf., asielisia ū nas užo kala XIII stahodździa.

Nia treba tut hlybokaj wiedzy ab staradaŭnaści Biełarusi i Litwy, kab paznać usio biazhludzie teoryi p. L.—ča.



Praŭdziwaść pohladaŭ p. L—ča mieli daka-  
zać pieśni i zwyčajowyja abrazki z „naszej wsi”,  
wykananyja wučniami Seminarij. I sapraŭdy:  
i pieśni, i adyhranyja abrazki byli ŭ čystaj pol-  
skaj mowie, z dzie-nia-dzie ŭtknutym, biazbożna  
wykryŭlenym bielaruskim słowam. Hetak prapja-  
jalisia ŭ polskim pierakładzie: „Prylacieli husi”,  
„Oj, pajdu ja łuham, łuham” i inš.

Tojesamaje z adyhranyj „Swatami” i „Wa-  
lačobnikami”, chacia p. L. ručaŭsia, što jany na-  
pisany żywoj „tutejšaj” mowaj. Aprača hetaha  
„Swaty” byli pradstaŭлены ŭ takim dusie, jaki  
susim nia świedčyŭ ab najmieniaj choć-by  
doli lubowi aŭtora da hetaha „staradaŭnaha pol-  
skaha narodu”. Metaj aŭtara było chutčej uzbudzić  
u słuchačoch nienawiść i pahardu da hetaha  
ciomnaha i „dzikoha” narodu.

Adnym słowam, teoryja p. L—ča ab biela-  
ruskich upływach na polskuju mowu była-b užo  
dakazana. Ale i heta nie ŭdałosia, bo miż inšy-  
mi pieśniami chor prapijajŭ (jasna, u polskim  
pierakładzie) hymn Kahanca „O Boża, Spasie  
naš”. I kali-b dapuścić, što siabry t—wa „Kółko  
Krajoznawcze” sapraŭdy hety hymn zapisali z  
wusnaŭ narodu (heta mahčyma tolki na biela-  
ruska-polskaj etnohraficznaj miaży), dyk heta świed-  
čyła-b tolki ab polskich upływach na fonie biela-  
ruskaj mowy, a nikoli naadwarot.

Sapraŭdy „tutejšymi” byli tolki melodyi  
pieśniaŭ, jakija adnak u bolšaści swajej uziatyja  
byli z śpieŭnika Hryniewiča, a nie zapisanyja  
siabrami „K. K.”.

Jak dawiałosia čuć, sami wučni nazwanaj  
Seminarij napisaŭszy byli sapraŭdny abrazok z  
wioski, u żywoj bielaruskaj mowie, ale musieć  
dyrekcyja Seminarij zabaraŭniała jaho stawić, daju-  
čy ŭzamien „abrazok” swoj.

Upajwaŭnie školnaj moładzi, budućym wu-  
čycialom na našaj wioscy, da absurdu pierakryŭ-  
lenych paniaćciaŭ ab proślaści narodu, z jakoha  
jany pachodziać i pamieć jakoha buduć pracawać,  
heta sposab wychawaŭnia nieadpawiedny i koź-  
namu jasna, jakaja moža być praca na wioscy  
wučyciela, wyjšaŭšaha z takoj Seminarij, z taki-  
mi pohladami.

W.

„Nie pakidajcie mowy našaj bielaruskaj,  
kab nia umierli”...

Maciej Buračok

## A. Stepowič.

## Bielarusy i dziaŭžaŭnaja niezaležnaść\*).

(Praciah, hl „B. Kr.” Nr. 13).

Zakidy, jakija časta spatykajucca prociŭ biela-  
ruskaj dziaŭžaŭnaści, najčastej apirajucca na  
niaznaŭni historyi našaha kraju i narodu. I nia-  
ma dziwa. Ciapier, jak i za časoŭ caryzmu, na  
ławach szkolnych wučacca historyi, jakaja piera-  
dusim zwodzicca da personalnych pieramienaj  
panujučych i wychawaŭnia hetych panujučych.  
Amal koźnaje bielaruskaje dzicia ciapier wiedaje  
np. lehiendu ab Piaście ci Krakusie, ale ŭ jakoj  
mowie hawaryŭ Jahajła na Krakouškim dwore  
i ci jon kali hawaryŭ papolsku, jaki i jak żyŭ u  
toj čas narod na našych ziemiach, ab hetym da-  
wiedacca z szkolnych padručnikaŭ nia prycho-  
dzicca, a kali što i napatkajucca, to najčastej u aś-  
wiatleŭni tumannym i tendencyjnym.

Kažuć nam časta: nikoli bielaruskaja dziaŭ-  
żawa nie istnawała, ale zabywajucca, nia wieda-  
juć, abo nia choććc wiedać naŭy pracuŭniki, što  
narod bielaruski pradstaŭlaŭ saboj mocnuju dziaŭ-  
żawu z toj čaści Rusi, jakaja była pryłučana da  
Kniaźstwa Litoŭskaha nie zawajawaŭniem, a dzia-  
kujučy dabrawolnym dahaworam i žaŭbie litoŭ-  
skich kniazioŭ z pradstaŭnicami wyhasaŭšych  
rodaŭ bielaruskich. A jašče raniej, da zlučeŭnia z  
Litoŭcami ŭ adno supolnaje kniaźstwa—dziaŭžaŭ-  
naść našych prodkaŭ wyraziłasia ŭ kniažeŭniach:  
Smalenskimi—na Dniapry, Połacka-Wiciebskim—  
na Dźwinie i wierchnim Niomanie i Turaŭska-Pin-

\*) Referat pračytany na ŭiatkawaŭni 11 tych  
uhodkaŭ abwieščaŭnia Niezaležnaści Bielarusi.

# Z bielaruskaha žyćcia.

## Z Bielarusi pad Polščaj.

Bielaruskaja delehacyja ŭ Wilenskaha  
katalickaha Arcybiskupa. Žodzišnyja parachwi-  
janie jšče raz prysłali da Wil. arcyb. Jałbżykoŭ-  
skaha delehacyju ŭ sprawie pawarotu biela-  
ruskaj mowy ŭ Žodzišny kaścioł, skul ks. Droni-  
siłaj jaje wykinuŭ i zamianu mowaj polskaj. De-  
lehaty: Feliks Cikota i Anton Hryškiewič, 4 h.m.  
byli ŭ hetaj sprawie ŭ arcyb. Jałbżykoŭskaha,  
jaki adnak i ciapier, jak i ŭ papiarednija razy,  
ničoha na heta nie adkazaŭ i nie daradziŭ; sta-  
raŭsia tolki ŭhawaryć, kab ludźi słuchali Droni-  
ča, dyk tady budzie, byccam i ŭsie dobro. Dele-  
hacyja, wiedama-ž, na takuju prapanowu arcyb.  
Jałbżykoŭskaha nie zhadziłasia i zdajecca, što  
Žodzišnyja parachwianie nanowa skirujuć hetu  
sprawu da Apostalskaha Nuncyja ŭ Waŭsawie.  
Jak widać, Žodzišnyja Bielarusy stojka baroniać  
prawy bielaruskaj mowy ŭ kaściele. Warta by-  
ło-b pomnić ab hetym Bielarusam i ŭ inšych  
parachwijać.

Światkawaŭnie 11-ch uhodkaŭ Abwieš-  
čaŭnia Niezaležnaści Bielarusi na wioscy. U  
wioscy Śutawičach Ašmianskaha paw. miasco-  
wy hurtok Biel. Instytutu Haspadarki i Kultury  
25 sakawika s. h. z pryčyny 11-tych uhodkaŭ  
Abwieščaŭnia Niezaležnaści Bielarusi la-  
dystuju akademiju. Byŭ pračytany W. Śutowičam  
referat na temu „Bielaruś i Bielarusy”, prade-  
klamawany pryhożyja bielaruskija wieršy i pra-  
pijana niekalki bielaruskich pieśniaŭ. Akademi-  
ja zakončana bielaruskim nacyjanalnym hymnam „Nie  
pahasnuć zorki ŭ niebie”. Ludziej na akademii  
było mnoha, nawat z wiosak akaličnych.

Ahulny schod hurtka B. I. H. i K. u Wil-  
ni. Z pryčyny Światkawaŭnia Abwieščaŭnia Niez.  
Bielarusi 24.III. s. h., schod wyznačany na hetu-  
ju datu — nie adbyŭsia. Dziela hetaha Urad  
hurtka padaje da wiedama ŭsím siabrom, što  
schod adbudziecca 7.IV. s. h., a hadz. 16 ŭ pa-  
mieškaŭni C. U. B. I. H. i K. Zawalnaja 7—8.  
Kali nie žbierucca ŭsie siabry na aźnačana-  
hazu dyk schod budzie sklikany a hadz. 17 aj  
hetaha-ž dnia i budzie ličycca prawamocnym pry  
rožnym liku siabroŭ.

Sud nad redaktaram „B. Krynicy” J. Paź-  
niakom. 3 h. m. u Wilenskim Akružnym Sudzie  
razhladałasia sudowaja sprawa red. J. Paźniaka  
za staćciu „Paśla prysudu nad Hramadoj”, jaka-  
ja była žmieščana ŭ № 32 „B. Krynicy” za 1928  
h. (skanfiskawany). Red. Paźniak apraŭdany, ale  
№ 32 za 28 h. „B. Krynicy” Sud pastanawiŭ skan-  
fiskawać.

skim—na Prypiaci. Dziaŭžaŭnaja samastojnaść, ta-  
kim čynam, hłyboka i daŭno załožana ŭ psychice  
našaha narodu i apirajucca na mocnych podsta-  
wach historyčnych, linhwistyčnych i etnohrafic-  
nych. Imknieŭnie da swabodnaha demokratyčnaha  
uŭstrojstwa i niezaležnaści žjaŭlajucca hałoŭnaj ry-  
saj našaj minuŭšyčyny i heta rysa nie zaciolaŭsia,  
nia hledziačy na wiekawuju niawolu bielaruskaha  
narodu. Woś čamu i z punktu hledžaŭnia histo-  
ryčnaha, imknieŭnie da niezaležnaj dziaŭžaŭnaści  
Bielarusi — całkom apraŭdywajucca.

Adzin z našych wučonych, prof. Doŭnar-  
Zapolski swaju pracu ab asnowach bielaruskaj  
dziaŭžaŭnaści kančaje takimi sławami: „Narod  
nia zhubiŭšy swajej samabytnaści ŭ praciahu mno-  
hich wiakoŭ, pry wleŭni drennych abstawinach  
swajho historyčnaha žyćcia, u abstawinach nacy-  
janalnaha zmahaŭnia, abo ŭcisku z boku ŭradu  
silnaj na ŭwieś świet dziaŭżawy (Rasieja), narod,  
jaki ŭ praciahu wiakoŭ karystaŭ z dziaŭžaŭnaj  
samastojnaści, majučaj swaju, wyrablenuju wiaka-  
mi kulturu i literaturu, swaju etnohraficznuju i ja-  
zykowuju asabliwaść, — *maje ŭsie prawy na  
dziaŭžaŭnuju samastojnaść*. I heta prawa tymbolš  
pa sprawiadliwaści moža być padtrymana, kali  
ŭwaskrasajuć i przyzywajucca da nowaha žyćcia  
inšyja nacyjanalnaści, samastojny byt jakich nia  
byŭ wielmi doŭhim i wielmi adasoblenym. Jasna,  
paŭstaje tut pytaŭnie ab umowach i formach  
dziaŭžaŭnaj samastojnaści: sprawa tut ab wybar-  
cy miż izalawanaj samastojnaściu i federacyjaj  
sa zrodnienymi susiedziemi. Historyčny narod nie  
pawinien zaŭčasu wyrašć heta pytaŭnie i nia  
moža dać poŭnych ukazak. Jon daść tolki adzin  
wywad padyktawany siłaj warunkaŭ: *historyčny,  
žyćciazdolny narod skłonny da zmahaŭnia, da  
abarony swajch praw, a znača skłonny da na-  
rušeŭnia dziaŭžaŭnaha supakaju da tej pary, pa-*

## Z Radawaj Bielarusi.

Aryšt bielaruskaha paety Alesia Dudara.  
Bałšawickaja hazeta „Prawda” piša, što ŭ Mien-  
sku aryštawany bielaruski paet A. Dudar za na-  
pisaŭnie i pašyraŭnie wieršu, u jakim paet zakli-  
kaje narod da zmahaŭnia z komunizmam. A. Du-  
dar pierad aryštam wyklučany byŭ z tawarystwa  
literataŭ „Polymia” za jahonuju piśmieŭnickuju  
pracu, u jakoj, jak padaje „Prawda”, wieje duch  
bielaruskaha „nacyjanalnaha šowinizmu”.

A. Dudar jość synam sielanina i ničoha  
dziŭnaha, što duša sialanskaha syna nia mo-  
ža pieraniaści komunistyčnych eksperymentaŭ.  
Komunisty bajacca zdarowych nacyjanalnych poh-  
ladaŭ i wielmi waroža adnosicca da sapraŭdnaj  
bielaruskaj nacyjanalnaj sprawy.

## Bielarusy ŭ Čechasławačynie.

Sławianski wiečar. Staraniem Sławianskaj  
Seminarij pry praskim českim uniwersytecie byŭ  
zładžany 8.III. h. h. h. zw. sławianski wiečar, na  
jakim wystupali i Bielarusy i, jak čuwać, zdaby-  
li dla siabie ahulnaje pryznaŭnie. Jość heta jšče  
adzin dokaz, jak karysynym dla bielaruskaj spra-  
wy jość praskaje ABSA. Štoda tolki, što wiestki  
ab dziejaŭnaści ABSA i naaŭŭ ab Bielarusach za  
hranicaŭ prycho-  
dziać u kraj hetak pozna. A mo-  
žna było-b pry dobraŭ woli heta wielmi lohka na-  
prawić.

Papraŭka. Światkawaŭnie 11-tych uhodkaŭ  
abwieščaŭnia Niezaležnaści Bielarusi adbyłasia  
ŭ Prazie nie 25-ha sakawika, jak ab hetym pa-  
dawałasia ŭ apošnim numary „Biel. Kr.”, a a-  
ż 28. III. s. h.

## Z Niezaležnaj Litwy.

Prapanowa Litoŭskaha ŭradu Polščy.  
Pradstaŭnik Litwy ŭ Berlinie p. Sidzikauskas  
daručyŭ polskamu ŭradu prapanowu litoŭskaha  
ŭradu ŭ sprawie tymčasowaha nawiazaŭnia eko-  
namičnych znosin. Litwa sulic zawiaści abmien-  
ny handel praz Hdaŭsk i Łatwiju. Aprača heta-  
ha ŭ projekcie zaznačajucca, što polskija tawary  
mohuć być z usiej Polščy, z wyniatkam Wilen-  
šyčyny, Suwałšyčyny i Horadzienšyčyny.

Dobry ŭradžaj. Ministar ziemirolabstwa p.  
Aleksa ŭ adnej z swajch pramowaŭ wyraziŭsia,  
što ŭ sioletnim hodzie treba spadziawacca do-  
braha ŭradžaju.

Nowy čyhunačny taryf. Ad 20.III s. h.  
Litwa ŭwiała nowy čyhunačny taryf, pawodle ja-  
koha dahetulešniaja cana biletaŭ žmianšajucca

kul nia buduć zaspakojeny jaho prawy i dama-  
haŭni, jakija wyražajucca ŭ zabašpiačeŭni pra-  
woŭ na nacyjanalnaje istnawaŭnie”.

Jakim-ža ślacham mohuć Bielarusy imk-  
nucca da swajho Ideału? Ci heta skłonnaść da  
narušeŭnia supakaju, ab jakoj uspaminaje prof.  
Doŭnar-Zapolski maje značyć, što pakaleŭni pa-  
winny ŭzhadowywacca na rewalucyjnych idejach?  
Mnie zdajecca, što prof. Doŭnar-Zapolski pišu-  
čy wyšej prywiedzianaje, nia mieŭ na dumcy rewa-  
lucyjnaje zmahaŭnie. Koźny niezdawoleny—skłon-  
ny žmianiać istnujučy paradak datul, pakul istnu-  
je pryčyna hetaha niezadawolennia. Ale apra-  
daŭniem da rewalucyi jość nia heta skłonnaść,  
tolki peŭnaść u jaje dobryja wyniki. Koźnaja re-  
walucyja ci paŭstaŭnie tolki tady maje racyju by-  
tu, kali kančajucca pieramohaj rewalucyi. Nia liš-  
nim budzie zaŭważyć, što daloka nie zaŭsiody  
narod zdabywaje dziaŭžaŭnuju niezaležnaść rewa-  
lucyjnaj darohaj. Paŭstaŭnie nowych dziaŭža-  
waŭ na pawajennaj karcie Eŭropy prakonywaje,  
jak nie zaŭsiody tworacca nowyja dziaŭžaŭnyja  
arhanizmy pry pomačy arhanizawanaj zahadzja  
rewalucyi. Naadwarot, historyja paŭstaŭniaŭ pol-  
skich žjaŭlajucca wielmi pawučalnym przykładam,  
što arhanizowanaść narodu, adpawiedny chod pa-  
dziejaŭ i dyplomatyčnaha ihra — majuć bolšaje  
značeŭnie na twareŭnie losaŭ narodaŭ, čym-  
sia niaŭdaŭlja sprobys aružnych wystupleŭniaŭ, wy-  
wanyja časta ŭ interesach trecich asob. Woś ča-  
mu, na moj pahlad, Bielarusy ŭ zmahaŭni za  
swaje ideały, pry ciapierašnich warunkach, prajaŭ-  
lać swaju fizyčnuju siłu nia mohuć, choć takija  
tendencyi nam našyja pracuŭniki achwotna lubiać  
prypisywać.

Niezaležna ad taho, jakimi darohami my bu-  
dziem iŭci da wybranaj mety — mety samastoj-  
naści — ŭsio adno spatkajemsia z zakidam, što



pryblizna na 20%. Aprača hetaha, za pałowu cany buduć atrymliwac biletu rabotniki, wučni, uradoŭcy i inš.

**Litoŭski konsulat u Brazylii.** Litoŭski ũrad pastanawiu załażyć u Brazylii, dzie żywie kala 20,000 Litoŭcaŭ, litoŭski konsulat. Naznačany konsul d-r Mačiulis wyjażdża u Brazyliju, u m. San Paulo, u pieršych dniach krasawika.

**Ślaj cementu znojdzieny ũ Mažejskim.** Kowienskim i Jurburskim pawietach. Cieologičny addziel Litoŭskaha ũniwersytetu pasłaŭ tudy swaju komisiju, katoraja na miejscy budzie daśledžywać znojdziennja ślaj cementu.

**10-cilećcie litoŭskich atestataŭ.** 4.III prajšlo dziesiać hadoŭ ad taho dnia, kali litoŭskaja himnazija ũ Wilni ũruciła swaim abiturjentam pieršyja litoŭskija atestaty. Z hetaj pryčyny ũ Koŭnie była złađžana ũračystaja akademija.

## Z Polšcy.

**Adstaŭka ũradu praf. Bartla.** Ad dnia adstaŭki ministra skarbu Čechowiča było jasnym, što raniej ci paźniej musić dajsci da pieramienny ũ celym składcie Rady ministraŭ. U kruhoŭ palityčnych, paśla spynieńnia sesii Sojmu, byli pahaworki ab tym, što paśla Wialikadnia nastupić źmiena ũradu. Tak i stałasja. Premier Bartel, a za im i ũwieś ũrad padaŭsia ũ adstaŭku.

Ciapier nasoŭwajecca pytańnie: chto budzie nastupnikom premjera Bartla i jaki budzie składowaha ũradu. Ab hetym chodziać roźnyja čutki.

Uradawaje pierasileńnie pakulšto trywaje i akančalnaja raźwiazka hetaha pierasileńnia maje wyrašycca nie raniej, jak za 7—10 dzion. Sjarod niekatorych lewych kruhoŭ palityčnych chodziać čutki, što pry prezydyjumie Rady Ministraŭ majecca być utworany specyjalny padsekretaryjat dla spraŭ nacyjanalnych mienšaścjaŭ i što byccam, heta jość najbołšaj pieraškodaj da parazumieńnia pamiż uradowymi hrupami. Na stanowišča kiraŭnika pradubačanaha padsekretaryjatu maje być paklikany, byccam, wałynski wajawoda Jozefski, abo żydoŭski pasol Rozmarin.

**Hazety padajuć, što Piłsudski ũ chutkim časie maje źmiaścić u hazetach artykuł ab sučasnym palityčnym pałażeńni.**

**Pasiedźańnie Trybunału Stanu ũ sprawie min. Čechowiča** pačalośsia 5 h. m. Na hetym pasiedźańni siabry Trybunału Stanu złażyli prysiahu. Paśla prysiahi Trybunał pačnie śledztwa u sprawie abwinawačaćnia b. min. Čechowiča.

zmahajemśia za ideały nam dalokija, a tymčasam karyśniej było-b zadawalniacca mienšym, bołš realnym, np. aŭtonomijaj taho ci inšaha typu.

Jak-ža Biełarusy pawinny zahladacca na toj, kali tak možna skazać, palityčny minimum, jaki wyjaŭlajecca ũ tak zwanych „małych realnych zdabytkach“?

Cikawy i biazumoŭna słuśny adkaz daje na takaje pytańnie wiadomy ũkrainski palityčny piśmieńnik i myśliciel Dmytro Doncow u adnosinach da ũkrainskaha narodu. U swaim nia wielmi daŭno wyśaŭšym u świet twory, pad zahałoukam „Nacyjanalizm“, spatykajem takija słowy: „Małyja realnyja zdabytki nie waroży wialikim, kali jduć u duchu i pa linii apośnich. Małyja zdabytki, što hublajuć z woka kančalnaju metu, tolki źbiwajuć nacyju z jaje ślachy. Kali „realnyja zdabytki“ reklamujecca jak praciŭwaha ideału, jak apośni śčabieli, kali nawučajuć masy zdawoliwacca małym, kali adbiwajuć wieru ũ mahčymaśda-siahnieńnia ideału, zabiwajuć wolu iści da jaho, — jany źjaŭlajuć škodnymi. „Małyja realnyja zdabytki“ — heta atruta dla narodu. Kali takija kličy, jak „dobraja pażywa i adpačynak paśla pracy“, „mały kusok čornaha chleba“, „dawoli sytnaje i śčasliwaje życie“ wysowajecca jak samacel, to takija zdabytki śmiarotny dla nacyi...“

„Niamiebiaśpieki, što ũsio abyjmajučaja „dalokaja“ ideja adwiernie nas ad zmahańnia za realnyja zdabytki, tolki što zmahańnie za hetyja „zdabytki“ addalaje narod ad dumki pra dalokuju ideju, spichajućy jaho pawoli da roli plemia“.

Dalej Doncow piša tak:

„Taksama jak niejki „konwulsyjny“ ruch nie natchniony wialikaj idejaj błasplodny, tak i wialikaja ideja biasplodna, kali nie apirajecca na swaim nacyjanalnym patosie. Biez ideału nia moža

## Z zahranicy.

✓ U S.S.R.R. tak jak i ũ hadoch 1918—19—20 zawiedzienny ciapier kartački na chleb, cukier, masła i krupy. Koźny zwyčajny hramadzianin S.S.R.R. musić hetulki źjadać, kolki jamu wyznačyć uradowaja ũstanowa. Mierka heta niezawidnaja. Koźny maje prawa kupić na miesiac tolki 2 kilahramy cukru, funt masła, 2 litry aleju i 2 kilahramy krup. Rastłuścić sapraŭdy z hetaha trudna; aby čaławiek z hoładu nie pamior. Nia ũsio adnak hramadzianie S.S.R.R. majuć prawa i na hety biedny „pajok“, bo h. zw. „lišency“ (ludzi pazbaŭlenyja palityčnych prawoŭ) nia majuć prawa i na chlebnym kartački, a takich „lišencaŭ“ u S.S.R.R. jość nia mała.

Z roźnych pryčyn žychary S.S.R.R. mocna niezdawoleny z bałšawikoŭ i ichnych paradkaŭ. Dziela hetaha zdarajucca zabojskwy ũradowych asob. Nadowiaćy ũ Maskwie, sjarod biełaha dnia na wulicy niawiedamyja ludzi zabili kamandanta specyjalnaha wajskowaha addziewu, niejka Ramanjuka. Zabojsy Ramanjuka ũciakli, zabraŭšy z saboj waźnyja wajskowyja dakumanty.

✓ Dziaŭaŭnuju haspadarku ũ S.S.R.R. bałšawiki dawiali prosta da bankructwa: źniščyŭšy daščentu zapasy bahaćcia ũłasna, bałšawiki pačali kłaniacca kapitału zahraničnamu, dajućy jamu ũ swajej kamunistyčnaj dziaŭaŭni šyrokija kancesii, kab tolki aźycioŭić swoj promysiel. Pawodle abličeńnia samych bałšawikoŭ, u S.S.R.R. istnuje ũžo 63 čużaziemnych kancesij, a bałšawickija ũłady hatowy i dalej jašče dawać zahraničnym kapitalistym kancesii, aby tolki dostać pazyčku. Adnym słowam, bałšawiki, wajujućy z kapitałam, jamu-ż i kłaniajucce.

U Čechasławacznym jość taksama niamala kamunistych. Ab hetym świedčyć nie mały ilik (41 na ahułny lik 300) kamunistyčnych pasłoŭ u čsl. parlamencie. Ale jak pačali kamunisty swarycca miż saboj u S.S.R.R., dyk pačauśsia razład u kamunistyčnaj partyi i za miežami S.S.R.R. U Čechasławackaj kamunistyčnaj partyi dajšo da taho, što centralny kamitet partyi wyklučyŭ z swaich radoŭ 26 kamunistaŭ, parlamanskich pasłoŭ. Adnym słowam, kamunisty na ũsim świecie ũžo hryzucce sami miż saboj, što dobra świedčyć ab ichnym palityčnym bankructwie.

— U moraŭskich Jaromierzycach pamior najbołšy z sučasnych českich paetaŭ Otakar Brzeziŭa. Niaboščyk byŭ wieručym katalikom, ale aktyŭnaha ũdziewu ũ sučasnym życie katalickim amal nia prymaŭ. Uračystyja pacharony adbylisia 28 m. m. ũ nazwanych moraŭskich Jaromierzycach.

żyć nacyja, u jakim-by hareŭ zapał i nadzieja narodu, jaki stajaŭ-by nad ũsim dačasnym, nia znaŭ-by nijakaha „čamu“. Ale takim ideałam moža być tolki ideał, što źjaŭlajecce wiernym adbićciom padświedmaj woli da ũłasnaŭładstwa toj nacyi, što čerpaje swoj źmiest nia z kličau, adarwanych daktrynaŭ, a z celasći ũłasnych patreb narodu, z jaho hieohrafičnaha pałażeńnia ũ świecie, jaho minułaha tradycyi, historyi i psychiki“.

Choć z inšych staronak knižki Doncowa wieje makkjawielizmam i niazusim zdarowym nacyjanalizmam, to adnak z prywiedziennymi wyżej sławami nia možna nie zhadzicca i prytasawać ich takža i da biełaruskaha narodu.

Siańnia ideał niezaleźnaści pawinien pieradusim uzhadawać našy nowyja pakaleńni ũ nowym duchu — u duchu pačućcia swajej čaławiečaj i nacyjanalnej hodnaści. Ideał hety moły i pawinien ściorci z duży našaha Narodu ślady niawolnictwa raniej, čym hety ideał ździejsnicca. Ideał hety pawinien być dla nas jaskrawym, wyklučnym i ũsioabymajučym. U im kryjucce i našy minimalnyja zdabytki i naša najdalejšaja meta. Treba tolki jasna, čwiorda ũjawić sabie hetu metu. A ũjawić jaje možna tolki hłybokaj wieraj u skrytuju mahutnaść našaha narodu, u častkowa śpiaczyja siły našaj siarmiaźnaj wioski, jakija možna pabudzić i ũskoryć dzień asiahnieńnia, mety nie mistyčnymi, tumannymi teoryjami, nie ślaźmi i stahnańniami, ale wywiadzieńniem narodu na čwiordy haściniec poŭnaha ũświedamleńnia jaki wiadzie da praŭdziwaj wolnaści — dziaŭaŭnaj niezaleźnaści. Ale dla hetaha patreba niatolki pracy sjarod huščau narodnych. Patrebna takža praca nad praŭdziwym azdaraŭleńniem atmosfery i sjarod našaj, štučna paswaranaj, intelihiencyi. Intelihiencyja naša pieradusim pawinna pakazać, što ũžo ściorła z swajej duży tyja ślady niawol-

## Z kraju.

**Krywawyja padziei ũ Baranawičach.** Dnia 2 krasawika s. h. jechaŭ u Maskwu siabra Radawaj tarhowaj misii ũ Berlinie J. Apanasewič. Pierad Baranawičami wysieŭ Apanasewič z ciahnika, kab adwieđać swajakoŭ u Kałpowičach, adkul i sam pachodzić. Dziela taho, što Apanasewič źjaŭlajecce čużyncam i nia maje dazwołu prabywać na terytoryi Polšcy, palicyja zatrymała jaho i adprawila na pastarunak palicyi ũ Baranawičach. Tut jon pieranačawaŭ. U nastupny dzień, kali referent biaspiečnaści Kucharkoŭski hutaryŭ praz telefon, Apanasewič niespadziejwana wystreliŭ u jaho z rewolwara, raniaćy mocna ũ plečy. Paśla dwojcy wystreliŭ u palicyjanta Żelaskoŭskaha. Pačakaŭšy Apanas. źwiarnuŭ rewolwar u siabie i lohka raniŭ sabie haławu. Palicyjant Żelaskoŭski pamior. Kucharkoŭskaha pierawiaźli ũ špital da Wilni. Apanasewič zastaŭsia ũ špitali ũ Baranawičach U Baranawičy pryjechaŭ prakuror akruźn. sudu ũ Nawahradku, načalnik addziewu biaspiečnaści i inš. U hety-ż samy dzień u wiečary wyjechaŭ z Warszawy ũ Beranawičy sawiecki konsul Šachaŭ.

U Aŭstryi niespadziejwana dla ũsich padaŭsia ũ adstaŭku ũrad ks. d-ra J. Seipiel-a. Jak budučaha kanclera praduhledžywuć dahe-tuleśniah ministra handlu d-ra Heiŭl-a, abo prezidenta narodnaj rady Gyertler-a.

U Persii ũ wakolicach Tahrysu wybuchnuła paŭstańnie sjarod plemieni Kurdaŭ. Jany paŭstali prociŭ reformaŭ perskaha šacha, jaki zadumaŭ zawiaccia źmiany, hałoŭna ũ strojach swaich paddanych. Dziela ũspakajeńnia paŭstancaŭ ũłady wysłali ũ paŭnočnuju Persiju wialikija wajskowyja addziewy.

U Kitai chatniaja baračba nia spyniajecce. Ciapier ũłady rastralali hubernatara Kantonu Li-Čan-Suna, katory pryčyniŭsia ũ wialikaj miery da zbliżeńnia miż Anhlijaj i Kitajam.

**Japonija i Kitaj zaklučyli dahawor,** powod-le jakoha Japonija ũ praciahu dwuch mieśiacau zabiare swajo wojska z prawincyi Šantunh (Kitajčšina), a za heta kitajski ũrad zabawiaŭsia bierahćy życie i majemaść Japoncaŭ prabywajućy u Kitai.

**Francyja, jak wiadama, trymaje swajo wojska na akupawanaj niamieckaj terytoryi ũ Nadrenii.** Heta akupacyja Francuzam šmat ũžo kaštawała. Budzie jana adnak kaštawać jašče bołš, bo francuskaja parlamantarnaja skarbowa kamedisija ũchwaliła anahdaj pabołšyć na 300 proc. wydatki na ũtrymańnie akupacyjnych wojsk.

nictwa i nia moža bołš pa lakajsku schilać haław wy prad silnymi hetaha świetu. Naśy maładyja siły, trymajućysja chryścijanskaj marali, nie pawinny zaražacca drobna-miaščanskimi i buržuaznymi pierażytkami z čużych kulturaŭ, bo tam jašče dahniwaje trup ślachotčyny. Intelihiencyja naša musić być pieradusim śmiełaj u twareńni nowych asnoŭ życia i hordaj, a za jej adkinie liš-niuju skromnaść z siabie i ũwieś naš narod. Bo kali były prezident Polšcy, Wojciechoŭski, przywaŭ polski ambitny narod, jašče da bołšaj ambitnaści, sławami: „Albo tośmy jacy tacy chłopcy krakowiacy“, kali wialiki Dastajeŭski ũ swaich listach pisaŭ ab Rasiejcach, što „wialiki historyčny zakon palahaje na tym, što nacyja nie stanowicca wialikaj, kali nia maje ũ sabie peŭnaj zarazumiełaści (самомудрия) i świedamaści ũłasnej wahi dla świetu, što „ũsie wialikija nacyi — piša dalej Dastajeŭski — mahli raźwiarnuć swaje siły dziakujućy hetaj „zarazumiełaści“, što mieli peŭnaść, što służyli čaławiectwu, — to što-ż hawaryć ab nas Biełarusach, jakija kali astalisia ad inšych narodaŭ, to pieradusim dziakujućy hetaj lišniaj skromnaści, biernaści i minimalnaj prahramie „chleba z wadoj“.

Ideja dziaŭaŭnaj samastojnaści, niezaleźna ad taho kali jana ździejsnicca, i na siahońniašni dzień wiadzie nas pieradusim da pieraŭzhdawania našaha hramadzianstwa ũ kirunku *śmie-tych imkninńiaŭ, achwiarnaści, pačućcia nacyjanalnej hodnaści i tworčaj biazupynnaj pracy!*

Idućy hetym ślacham my biazumoŭna ũbačym, što niezaleźnaje samaŭładztwa ũ swaim Narodnym Domie nia jość nijakaj utopijaj ni illuzijaj, tolki realnaj, razumnaj palitykaj, abapiortaj na naturalnym, adwiečnym zakonie raźwićcia narodaŭ.



## Ab haspadarcy.

(„v“ czytająca jak „w“).

Krychu ab lonie.

Nia śmat chiba sialan Vilenščyny wiedaje, što ūsie wočy ziemiarskaj Polščy sučasnej źviernieny na ich, jak na najščaśliwiejšych producentaŭ (hadaŭcoŭ) lonu. I adnak-ža tak! Asabliva paviety Brasłaŭski i Dziśnieński hetym slaviacca, choć i ūsia Vilenščyna, a navat Navahradčyna pad hetym uzhladam šyroka viadomy. Škada tolki, što nizki stan ziemiarskaj kultury pieraškadzaje pakul što našym sialanam naležna vykarystać toje, čaho pryroda im tak nie paskupiłasja: vohkaha (vilhotnaha) klimatu i lohkich, piaskami bahatych hruntů.

Niżej padanych paru sloŭ nie praznačany na toje, kab zaraz napravili ūsie niedachopy ū našym lonavodzie, ale tolki kab pokazali najahulniejšyja pravily, jakimi treba karystacca *pry siaŭbie, dahladzie i źbirańni* lonu.

Lon jość raścinaŭ vymahajučaj prapusknoj, pulchnaj, na piasek bahataj hleby i vohkaha klimatu. Čysty pierahnoj dla lonu nia jość dobrym, bo vałakno takoha lonu, choć doŭhaje i miahkaje, byvaje niamocnym, a z vapiennych hruntů, — kruchim, łomiačymsia. Na hruntach hłastych, zimnych lon nia rodzić. Silniejšyja marazy jamu škodzić.

Chutčej čymsia cieraŭ 6 hadoŭ na tym samym poli lon sieić niełha. U sievazvarocie lon niepieraborlivy, najlepš adnak rodzić paśla adnahadovaj kaniušyny, hnojenaj bulby, stručkowych; taksama paśla hnojenaha žyta. Pa sabie lon pakidaje pole čystaje, pryhodnaje pad usiakuju raścinu.

Biespasierednaha hnajeńnia chłauŭnym hnojem lon nia cierpić: najlepš hnaić pad papieradzajućuju raścinu. Prosta pad lon možna — i treba — hnaić uhnaieńniami štučnymi, asabliva kalijnymi (potasovymi) i fosfarnymi. Z kalijnych uhnaieńniaŭ pryhodny kainit (na 1 ha 8—10 q) dany ūžo z vosieni na hrubuju baraznu. Superfosfatu dajecca 250 kg na 1 ha. Azotnymi uhnaieńniami radziać hnaić asabliva kali nia było susiom hnojena, abo choć-by i hnałasja, ale nie ū vystarčajućaj miery chłauŭnym hnojem pad papieradzajućuju raścinu: azotniaku dajecca na 1 ha 1—4 q (6—24 pudy).

Hleba pad lon maje być wielmi staranna (pa aharodnicku) spracavana i čystaja ad karantaha ziella (pyrnik i inš.). U vosieni hłybszaja vorka ū vuzkaju baraznu, a viasnoj tolki baranavańnie, spranžynavańnie, vałkavańnie, raŭnańnie.

Vielmi važnym ū lonu jość padbor nasieńnia. Najlepšaje nasieńnie dla tutejšych varunků jość z Łatvii i Estonii.

Pieršaje nasieńnie (vypisanaŭ) nia hetulki ceniać, jak nasieńnie ūžo raz-dva ū miascovych varunkach pasiejnaje. Naahul-ža pa niekim časie treba nasieńnie lonu aśviažać (mianiać). Dobraje ilnianoje nasieńnie musić mieć łosk, być świetła-hniedym; 1 hl. (hektolitr) maje vażyć 68 kg. Chvalać nasieńnie nia śviežaje, ale dvuletniaje, štučna vysušanaŭ — choć ad hetaha pamianšajecca ūschodnaść (prarastańnie), — bo daje byccam daŭžejšaje i roŭnamierniejšaje vałakno.

Pavodle taho jak rana lon sieicca, razroznivajuć lon ranny i pozny. Ranny lon (siejony ū m-cy krasaviku) najčaciej udajecca lepš, bo lepš vykarystoŭvuje cennuju zimovuju vohkaść (vilhać) hleby. Lon na vałakno maje sieicca huściej, čymsia na siamieńnie.

Siejućy z ruki (na šyroka) treba byvaje vysieić na 1 ha 250 kg. nasieńnia, jakoje niełha zakładać u ziamlu hłybiej, čymsia 2—4 cm. Tam na poli z hlebaj pulchnaj sieicca lon u hlebu *zvałkavanuju*, paśla zasiejańnia baranujecca i ūžnoŭ vałkujecca ciażkim valcam. Vohkaju hlebu vałkavać niełha.

(d. b.) Inż. Ad. Klimovič.

## Z Wilni.

**Litoŭskija hości z Koŭna.** 24.III prybyli z Koŭna prof. M. Birżyška i jako brat, kiraŭnik uniwersyteckaj biblioteki ū Koŭnie W. Birżyška. 7.IV s. h. na sahrańni Litoŭskaha Nawukowaha tawarystwa hości buduć čytać referaty.

**Litoŭskija pačatkawija školy ū Wilni.** Wilenskija Litoŭcy majuć ū Wilni dźwie swaje pačatkawija školy: adnu T-wa „Rytas“, druhuju — „Kultura“.

## DA NAS PIŠUĆ.

ŚCIERAŻECIESIA AŠUKANCAŭ.

Zdareńnie ū Wilni.

Nia tak daŭna byŭ ja ū Wilni. Kali ja wyjšaŭ z wakzału, niejkaja nieznajomaja kabietka, byccam pryjechaŭšaja z Rasiei, na wulicy prosić u mianie choć niekalki hrošy za siarebrany rubiel, kažućy, što nia maje za što kupić choć paŭkilahr. chleba. Padbieh niejki małady čaławiek i daŭ hetaj kabiecie za rubla 50 hr., a mnie pacichu sunuŭ 1 zł., kažućy, što heta za toje, kab ja maŭčaŭ, bo rubiel kaštuje 3 zł. Paśla taja-ž kabietka, pry pomaćy taho-ž maładoha čaławieka, pradała mnie kusok sukna za 32 zł., jakoje maje wartasci tolki 10 zł. Takim čynam wilenskija žuliki prawiali mianie praz swaju školu i ja ūžo bolš ašukać sabie nia dam. Nia-chaŭ heta budzie pieraściorohaj i dla druhich bratoŭ sialan, pryjadzajućych u Wilniu.

Susied.

DANOSIĆ NA DRUHICH I SAM PAPAŬSIA.

**Wojniuncy.** Brasłaŭskaha paw. Jość u nas adzin wyradak J. P., katory čamuści sam siebie nazywaje intelihientnym, choć ciomny, jak piŭneja butelka. Kab adroźnica ad usich sialan, jon pierad pankami listam ścielica i ūdajeć pierad imi swaich susiedziaŭ, a nawat i rodnaha brata. Ale ciapier, dyk usie pierakanalisia ab maralnaj wartasci hetaha renehata, kali jon źniaŭ z pošty čužoje piśmo i zataiŭ. Na jaho akančaŭnuju kampramitacyju jość i świedki hetaj nikčemnaj „raboty“ z čużym piśmom. Sprawa pajaŭla ū Sud, jaki napeŭna pastupić z hetym „dabradziejem“ pa zakonu. Hańba takim ludziam. Złyja pastupki da dobra nikoli nia prywodziać, tak stałasja i z J. P. Niachaj heta budzie praściorohaj dla druhich.

M. Biazdolny.

PARA PADUMAĆ I AB SABIE.

**Astryna, Lidzkaha paw.** U 1928 h. na piesiedzańni Astrynskaj hminnaj Rady ū pačatku školnaha hodu abhawarywałasja sprawa školnaja. Na žal, ab bielarskaj škole hutarki nia było. Hminnaja Rada pastanawiła dać zapamohu dla školy żydoŭskaj, ale ab swajej rodnaj škole bielarskaj, dyk Rada nie padumała. Należało-b, kab hminnaja Rada paturbawalasja j ab swajej rodnaj škole bielarskaj. Naša hmyna dawoli mocnaja, dyk ani čuć nia było-b ciażka siabram jaje ūтрымаць prynamsia adnu swaju rodnuju bielarskaju školu koštam usiaje hminy. Choćacca spadziawacca, što hminnaja Rada heta zachoča zrabić i zrobić.

Stary hramadzianin.

## Komunikat.

Hetym pawiedamlaju, što na podstawie §§ 39, 40, 41 i 42 Rasparadžeńnia Ministra Unutranych Spraŭ z dn. 15. XII. 1928 h. (Dz. Ust. R. P. z h. 1929 Nr. 5, paz. 49) ad dn. 2.IV. h. h. raspačniecca ū Uradzie Haradzkoŭ Starostwa rehistracyja čużaziemcaŭ, h. zn. asob, majućych pašparty čużych dziaŭ, karty pabytu i karty azylu.

Wyżej uspomnienija asoby pawinny stawicca ū Haradzkiŭ Starostwie ū terminach pakazanych u planie ūwidočnienym u abwiestkach, adnosna rehistracyi, jakija buduć rasklejony na wul. m. Wilni, u Kamisarjatach i pastarunkach Dziaŭaŭnaj Palicyi.

Adpawiednyja karty rehistracyjnyja možna atrymać biaspłatna, pa adnej na asobu, ū Haradzkiŭ Starostwie, a taksama ūwaŭsich Kamisarjatach i Pastarunkach D.P.

Asoby, jakija nia spoŭniać abawiazku rehistracyi ū terminach abjaŭlenych u abwieščanich, buduć, na podstawie art. 17 i 18 Ras. Pana Prezydenta ab čużaziemcach z dn. 13.VIII.1926 h. (Dz. Ust. R. P. Nr. 83, paz. 465) paciahnuty da administracyjna—karnaj adkaznaści i buduć ukarany hrašyma 3.000 zł. abo karaj aryštu da 6-ci tydniaŭ, a nawat abodwami karami razam; adnačasna ū adnosinach da ich moža być data-sawana pawodle art. 10-a zacytawanaha Rasparadžeńnia prymusowaje wysialeńnie z miežaŭ Rečypospalitaŭ.

(—) Išora  
Haradzki Starosta.

## Usiačyna.

**Miedź na Wałyni.** U hetych dñiach adkryta miedź na Wałyni, na paŭnoć ad Roŭnaha. Miedź znajdzienna nie ū formie rudy, ale ū kawalkach miedzi praŭdziwaj, wielmi pieknaj, majučaj u sabie niewialikuju damiešku sierabra i šwincu.

**Pawodka ū Amerycy.** Z New-Orleansu pawiedamlajuć, što na dñiach dapływy raki Missisipi wystupili z bierahoŭ i pačali zaliwać wieliki abšar Alabami Bolšaja k lkaść małych miestaŭ ūžo susim pad wadoj śmat ludziej i celyja školy dzieciaciej čakajuć ratunku na strechach dwupawierchowych damoŭ.

Slabiejšyja budyniny ūžo źniasła. Śmierć pahražaje kala 20.000 ludziam. Da hetaha času świerdžana śmierć u wadzie 150 čaławiek. Pawodle apoŭnich wiestak i sama Missisipi, katoraja strašennaja škody wyrablaje, pačala ūžo taksama wystupać z bierahoŭ.

**Napružańnia waćej škodzić sercu.** Niamiercki daśledčyk d-r. E. L. Jones abwieščaje, što miż wočnymi nerwami i sercam, dy pa ūsich prawadowa-žaludkowych ślahoch istnuje cieśnaja suwiaz. Dzieła hetaha ludzi, katoryja pierapružuwać wočy, cierpieć razam na serca i na bolš žaludka.

**Aplaciłasja.** U m. Cannes (Francyja) adzin bankir hrajućy ū baccart (takaja igra) za poŭhadziny wyhraŭ 91.650 dalaroŭ.

Ništo sabie zarabotak!

**Mučaniki na Saławieckich wastrawoch.** Łatyšski tydnioŭnik „Mahras rehstnesis“ (Nr. 11 h. h.) padaje wiestki z žyćcia wiaźniaŭ na Saławieckich wastrawoch.

Ciapier tam jość kala 11.000 wiaźniaŭ, pieraważna ludziej adukawanych, jakija ciarpiac za swaje relihijnyja i palityčnyja pierakanańni. Siarod ich jość 11 biskupaŭ prawasłaŭnych i 1 katalicki i naahul śmat duchawiestwa prawasłaŭnaha i katalickaha.

Wiaźni wielmi ciarpiac ad hoładu i choładu. Pażywaj dla ich žjaŭlajecca čorny suchi spleńniŭšy i ū małaj kolkaści dawany chleb, sušanaŭ nadhniŭšaja ryba i wada. Žywuć u małych, pieraważna ziamlanych niatoplennych celach z adnym waknom. Wilhać i niedachop pawietra dabiwaje wiaźniaŭ.

U małaj celi lik wiaźniaŭ jak zaŭsiody da 70 asob: z niedachopu pawietra mlejuć, abo ūmirajuć. Musiac pracawać u tamaśnich baroch wyznačanju rabotu nad siły wiaźnia. Čhto nia wykanaje wyznačanej raboty, musić pracawać biez jady ū noćy. Nie dbajecca susiom wymohaŭ hygieny. Kožnyja dakučliwyja parazyty ludzkoŭha cieła, pawaličwajuć ciarpieńnie wiaźniaŭ, dzieła čaho što-dzień umiraje pa niekalki asob. Letaš zabili ks. prof. J. Bielaława, a taksama pamior u čacie rubańnia drewa ks. nataryjuć D. Iwanou.

Ahulam u prošłym hoździe pamiora na „Sałoukach“ ad hoładu j choładu 3.214 asob.

Treba wiedać, što i našych Bielarusau tam niekaliki čaławiek niawinna dahetul ciarpiac.

Ci wiedaje ab hetym Liha Abarony prawoŭ čaławieka?

## Naša pošta.

Fr. Gryncewič. — List Waš atrymali i hazytu budziem pasylać. Hrošy, dalary ci zlotyja ūsioroŭna jakija, možacie prysłać.

Staromu Hramadzianinu. — Korespondencyju Wašu atrymali, pamahčymaści skarystajem.

Nowiku S. — Materyjał, ab jakim Wy pytalisia, nie atrymali.

Rymša M. — Hazetu Wam pasylajem ad taho času, jak atrymali ad Was hrošy. Damahajciesia na poście.

Makarewič. — Praŭnyja parady damo.

Kosobudzkamu J. Praŭnych parad udzielim. Knižki možam wysłać pa atrymańni hrošaj.

KUPLAJCIE.

WYPISWAJCIE.

miesiačnuju časopiś bielarskaj moładzi

„Шлях Моладзі“

Druhi numer za m-c krasawik z bahatym źmieściem wyjšaŭ ūžo z druku i pradajecca ūwa ūsich bielarskich kniharniach.

PADPISKA:

na m-c — 35 hr., na paŭhoda — 2 zł., na hod — 4 zł.

Adras Redakcyi: Wilnia, Ludwisarskaja wul. Nr. 1, kw. 23. Redakcyja „Šl. Mol.“ padaje da wiedama, što tym čhto nie adklknušsia paśla pieršaha numeru, časopiś nie wysylajem.

WYJŠŁA Z DRUKU

„Студэнская Думка“

Časopiś Bielarskaha Studenstwa

Nr. 1 (11) źmieść duža cikawy i bahaty. Cana n-ru 1 zł.

Kupić i wypisać možna:

Wilnia, Ludwisarskaja 1, Biel. Druk. Im. Fr. Skaryny, a tak-ža ūwa ūsich Bielarskich Kniharniach.